



**РЕПУБЛИКА МАКЕДОНИЈА  
ДРЖАВЕН ЗАВОД ЗА РЕВИЗИЈА**

**Број 1003 – 350/5  
Скопје, 22/07/2008 година**

**МИНИСТЕРСТВО ЗА ФИНАНСИИ НА РЕПУБЛИКА МАКЕДОНИЈА**

**КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

1. Предмет на овој Конечен извештај е извршената ревизија на финансиските извештаи на Министерството за финансии за 2007 година, сметката - приходи наплатени од органи кои се прикажани на страниците од 3 до 5.
2. Ревизијата на финансиските извештаи од точка 1 на овој Извештај е извршена согласно член 55 од Законот за буџетите, член 2 став 1 и 2 од Законот за државна ревизија и Годишната програма за работа на Државниот завод за ревизија согласно член 9 од Законот за државна ревизија.
3. Не е вршена ревизија, ниту сме издаде извештај за финансиските извештаи на Министерството за финансии за годината која и претходи на годината која е предмет на оваа ревизија.
4. Финансиските извештаи од точка 1 на овој Конечен извештај, претставуваат одговорност на раководството на субјектот од точка 1 на овој извештај, застапувано од:
  - Проф. Д-р.Трајко Славески – министер на Министерството за финансии на Република Македонија;
5. Одговорност на ревизорите е да го издадат овој Конечен извештај, прикажан на страните 1 и 2 и да дадат мислење за финансиските извештаи од точка 1, засновано на извршената ревизија.
6. Ревизијата од точка 1 на овој Извештај е планирана и извршена во периодот од 09.04 до 16.05.08 година, од страна на тим на Државниот завод за ревизија.
7. Цел на ревизијата на финансиските извештаи од точка 1 на овој Конечен извештај е да овозможи ревизорот да изрази мислење:
  - дали финансиските извештаи вистинито и објективно ја искажуваат финансиската положба и резултатот на финансиските активности во согласност со применетата законска регулатива и
  - дали е остварено наменско и законско користење на средствата кои претставуваат државни расходи.
8. Финансиските извештаи кои се предмет на овој извештај се засновани на годишната сметка составена според важечките прописи во Република Македонија со извршени рекласификации поради добивање на појасна слика.

9. Ревизијата е извршена во согласност со Стандардите за Државна Ревизија на Меѓународната организација на Врховните Ревизорски Институции (ИНТОСАИ) кои се пропишани во Република Македонија при вршењето на државната ревизија. Овие стандарди бараат ревизијата да се планира и подготви, со цел да се добие разумно уверување дека финансиските извештаи се ослободени од значајни погрешни прикажувања. Ревизијата вклучува испитувања на докази, проценување на користените сметководствени принципи, како и на важните проценки направени од страна на раководството на субјектот од точка 1 на овој Конечен извештај, давање општа оценка за презентацијата на финансиските извештаи и давање оценка за конкретни финансиски трансакции. Веруваме дека спроведената ревизија ни обезбедува разумна основа за изразеното мислење.
10. Од страна на Министерството за финансии добиени се забелешки на Претходниот извештај, број 28228/1 од 18/07/2008 година на точките 10.1.1. и 13. Ревизијата не ја прифати забелешката на точката 10.1.1. од причина што салдото на неизмирени обврски се однесува за комунални услуги, но и за други договорни услуги. Забелешката на точката 13 е прифатена од страна на ревизијата.
11. Со ревизијата на финансиските извештаи за 2007 година дадени како составен дел на овој Конечен извештај, ревизијата го утврди следното:

**11.1. Неправилности во искажување на билансните позиции**

- 11.1.1. Пописот на средствата и нивните извори не е извршен согласно Законот за сметководство за буџетите и буџетски корисници и Правилникот за сметководство на буџетите и буџетските корисници, односно нема:
- ✓ обезбедено информации за правниот основ за постоење на обврските;
  - ✓ превземено мерки за расчистување на обврските;
- Нецелосно спроведениот попис во делот на обврските влијае во реалното и објективното искажување на истите во Билансот на состојба.

**Препорака:**

Одговорното лице да спроведе целосен попис на средствата, изворите на средствата, побарувањата и обврските согласно законската регулатива, со цел истите да бидат реално и објективно искажани во финансиските извештаи.

12. Според наше мислење, освен во наодот изнесен во точката 11.1, финансиските извештаи на Министерството за финансии - приходи наплатени од органи за 2007 година, реално и објективно ја искажуваат финансиската состојба и резултатот од финансиските активности во однос на важечката законска регулатива.
13. Според наше мислење, остварено е законско и наменско користење на средствата во финансиските трансакции кои претставуваат државни расходи.

Скопје, 21/07/2008 година

Овластен државен ревизор

МИНИСТЕРСТВО ЗА ФИНАНСИИ-ПРИХОДИ НАПЛАТЕНИ ОД ОРГАНИ  
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

Мнистерство за финансии  
Приходи наплатени од органи  
БИЛАНС НА ПРИХОДИ И РАСХОДИ ЗА 2007 година

	<u>во 000 денари</u>	
<u>Опис на позицијата</u>	<u>2007</u>	<u>2006</u>
<b>Приходи</b>		
Неданочни приходи	16,134	11,620
Трансфери и донации	15,248	10,458
<b>Вкупно приходи</b>	<b>31,382</b>	<b>22,078</b>
<b>Расходи</b>		
<b>Тековни расходи</b>		
Стоки и услуги	884	5,262
Субвенции и трансфери	29	0
<b>Вкупно тековни расходи</b>	<b>913</b>	<b>5,262</b>
<b>Капитални расходи</b>		
Капитални расходи	186	1,568
<b>Вкупно капитални расходи</b>	<b>186</b>	<b>1,568</b>
<b>Вкупно расходи</b>	<b>1,099</b>	<b>6,830</b>
<b>Остварен вишок на приходи - добивка пред оданочување</b>	<b>30,283</b>	<b>15,248</b>

**МИНИСТЕРСТВО ЗА ФИНАНСИИ-ПРИХОДИ НАПЛАТЕНИ ОД ОРГАНИ  
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

<b>БИЛАНС НА СОСТОЈБА НА ДЕН 31.ДЕКЕМВРИ</b>		<b>во 000 денари</b>	
<b>Опис на позицијата</b>	<b>2007</b>	<b>2006</b>	
<b>Актива</b>			
<b>Тековни средства</b>			
Парични средства	30,283	15,248	
Побарувања од вработените	241	241	
Активни временски разграничувања	142	12	
<b>Вкупно тековни средства</b>	<b>30,666</b>	<b>15,501</b>	
<b>Постојани средства</b>			
Материјални средства	67,250	73,276	
<b>Вкупно постојани средства</b>	<b>67,250</b>	<b>73,276</b>	
<b>Други средства</b>	<b>0</b>	<b>0</b>	
<b>Непокриени расходи и други долгорочни кредити и заеми</b>	<b>0</b>	<b>0</b>	
<b>Вкупна актива</b>	<b>97,916</b>	<b>88,777</b>	
<b>Пасива</b>			
<b>Тековни обврски</b>			
Краткорочни обврски спрема добавувачи	143	11	
Пасивни временски разграничувања	30,523	15,488	
<b>Вкупно тековни обврски</b>	<b>30,666</b>	<b>15,499</b>	
<b>Долгорочни обврски</b>	<b>0</b>	<b>0</b>	
<b>Извори на деловни средства</b>			
Државен-јавен капитал	67,250	73,278	
Ревалоризациона резерва	0	0	
<b>Вкупно извори на деловни средства</b>	<b>67,250</b>	<b>73,278</b>	
<b>Извори на други средства</b>	<b>0</b>	<b>0</b>	
<b>Вкупна пасива</b>	<b>97,916</b>	<b>88,777</b>	

Мнистерство за финансии-Орган  
Приходи наплатени од органи

ПРЕГЛЕД  
НА ПРОМЕНИ НА ИЗВОРИ НА КАПИТАЛНИТЕ СРЕДСТВА ЗА 2007 ГОДИНА

О П И С	во 000 денари	
	Државен јавен капитал	Вкупно
<b>Состојба 01.01.2007 година</b>	<b>73,277</b>	<b>73,277</b>
<b>Зголемување по основ на:</b>	<b>187</b>	<b>187</b>
Набавки	187	187
<b>Намалување по основ на:</b>	<b>6,214</b>	<b>6,214</b>
Расходувана опрема	912	912
Амортизација за тековна година	6,815	6,815
Амортизација на расходувана опрема	1,513	1,513
<b>Состојба 31.12.2007 година</b>	<b>67,250</b>	<b>67,250</b>